

பிப்ரவரி - 22

## TNPSC துளிகள்

- ❖ அஜய் மல்ஹோத்ரா என்பவர் ஐக்கிய நாடுகளின் மனித உரிமைகள் ஆணையத்தின் ஆலோசனைக் குழுவின் தலைவராகத் தேர்ந்தெடுக்கப்பட்ட முதல் இந்தியராக உருவெடுத்துள்ளார்.
- ❖ மத்திய சுரங்கத் துறை அமைச்சரான பிரகலாத் ஜோஷி மற்றும் ஓடிசா மாநில முதல்வரான நவீன் பட்நாயக் ஆகியோர் கூட்டாக ஓடிசாவில் உள்ள 2 சுரங்கங்களில் இரும்புத் தாதுவின் உற்பத்தியைத் தொடங்கி வைத்தனர்.

## தமிழ்நாடு செய்திகள்

### உதவி மைய எண் "1100"

- ❖ பொது மக்களின் குறைகளுக்கு விரைவில் தீர்வு காண்பதற்காக ஒரு "உதவி மைய எண்" சேவையை தமிழக முதல்வர் தொடங்கி வைத்துள்ளார்.
- ❖ இதன் மூலம், பொது மக்கள் தங்களது புகார்களை "1100" என்ற இலவச உதவி மைய எண்ணை அழைப்பதன் மூலம் பதிவு செய்து கொள்ளலாம்.
- ❖ அதே நேரத்தில் பொது மக்கள் தங்களது புகார்களை 'cmhelpline@tn.gov.in' என்ற மின் அஞ்சல் முகவரிக்கும் அனுப்பலாம்.
- ❖ மேலும் பொது மக்கள் தங்களது திறன் பேசிகளைப் பயன்படுத்தி "cmhelpline citizen" என்ற செயலியின் மூலம் தங்களது புகார்களைப் பதிவு செய்யலாம்.




## தேசியச் செய்திகள்

### வேது மண் வள (ஆரோக்கிய) அட்டை தினம்

- ❖ ஒவ்வொரு ஆண்டும் பிப்ரவரி 19 அன்று இந்தியாவானது மண் வள அட்டை தினத்தை அனுசரிக்கின்றது.
- ❖ இது மண் வள அட்டைத் திட்டம் தொடங்கப்பட்டதை அனுசரிப்பதையும் இத்திட்டத்தில் பயன்கள் குறித்து விழிப்புணர்வை ஏற்படுத்துவதையும் நோக்கமாகக் கொண்டுள்ளது.
- ❖ 2021 ஆம் ஆண்டானது இந்தத் திட்டம் தொடங்கப் பட்டதின் வேது ஆண்டைக்

குறிக்கின்றது.

- ❖ பிரதமர் அவர்கள் 2015 ஆம் ஆண்டு பிப்ரவரி 19 அன்று மண் வள அட்டைத் திட்டத்தை இராஜஸ்தானில் உள்ள சூரத்கார்க்கில் தொடங்கி வைத்தார்.



### “மின்மயமாக்கம் நோக்கிய பிரச்சாரம்”

- ❖ மத்திய சாலைப் போக்குவரத்து நெடுஞ்சாலைத் துறை அமைச்சரான நிதின் கட்காரி அவர்கள் “மின்மயமாக்கம் நோக்கிய பிரச்சாரத்தை” தொடங்கி வைத்தார்.
- ❖ இந்தப் பிரச்சாரமானது மின் வாகனங்கள் மின்னேற்றுக் கட்டமைப்புகளின் பயன்கள் குறித்து விழிப்புணர்வை ஏற்படுத்துவதற்காகத் தொடங்கப்பட்டுள்ளது.
- ❖ மேலும் இந்தப் பிரச்சாரமானது இந்தியா முழுவதும் மின்சாரப் போக்குவரத்து மற்றும் மின்சாரச் சமையல் ஆகியவை குறித்தும் விழிப்புணர்வை ஏற்படுத்த இருக்கின்றது.





### சுற்றுப்புறத்தை மேம்படுத்துதல் தொடர்பான சவால்

- ❖ மத்திய வீட்டு வசதி மற்றும் நகர்ப்புற விவகாரங்கள் துறை அமைச்சகமானது சுற்றுப்புறத்தை மேம்படுத்துதல் தொடர்பான சவாலிற்காக வேண்டி 25 நகரங்களைத் தேர்ந்தெடுத்துள்ளது.
- ❖ இது பொலிவுறு நகரங்கள் திட்டத்தின் கீழ் செயல்படவுள்ளது.
- ❖ இது ஒரு 3 ஆண்டு கால முன்னெடுப்பாகும்.
- ❖ இது பொது இடங்கள், போக்குவரத்து, சுற்றுப்புறத் திட்டமிடல் ஆகியவற்றை மேம்படுத்துவதற்கு என்று ஒரு சோதனை முயற்சியாக இந்திய நகரங்கள் மற்றும் அதன் பங்காளர்களுடன் இணைந்து பணியாற்றுவதை நோக்கமாகக் கொண்டுள்ளது.
- ❖ மேலும் இது நகர நிறுவனங்களிடையே தரவு மேலாண்மை மற்றும் ஆரம்பக் கால குழந்தை நல சேவைகள் மற்றும் வசதிகள் ஆகியவற்றை அணுகுவதை நோக்கமாகக் கொண்டுள்ளது.
- ❖ இது இந்திய நகரங்களிடையே குழந்தைகளின் ஆரம்ப காலச் சூழலை மையமாகக் கொண்ட அணுகுமுறை குறித்து பிரச்சாரம் செய்கின்றது.

### 100% நேரடிப் பணமற்ற முறையில் சுங்கக் கட்டண வசூல்

- ❖ இந்திய தேசிய நெடுஞ்சாலை ஆணையமானது நாடு முழுவதும் உள்ள தேசிய நெடுஞ்சாலை சுங்கக் கட்டண வசூலிப்பகங்களில் 100% நேரடிப் பணமற்ற முறையிலான சுங்கக் கட்டண வசூலை வெற்றிகரமாக எட்டியுள்ளது.
- ❖ தேசிய நெடுஞ்சாலைகளில் உள்ள கட்டண வசூலிப்பகங்களிடையே இருக்கும் அனைத்து சாலைகளும் 2021 ஆம் ஆண்டு பிப்ரவரி 16 ஆம் தேதி முதல் "ஃபாஸ்டேக்" சாலைகளாக அறிவிக்கப்பட்டுள்ளன.
- ❖ தற்பொழுது வரை நாட்டின் மொத்த "ஃபாஸ்டேக்" அணுகலானது 87 சதவீதத்தை எட்டியுள்ளது.

## சர்வதேசச் செய்திகள்

### நாஸ்காம் தொழில்நுட்பம் மற்றும் தலைமைத்துவம் மன்றம் 2021

- ❖ நாஸ்காம் தொழில்நுட்பம் மற்றும் தலைமைத்துவ மன்றத்தின் (Nasscom Technology and Leadership Forum-NTLF) 29வது பதிப்பானது சமீபத்தில் நடத்தப்பட்டது.
- ❖ இது தேசிய மென்பொருள் மற்றும் சேவை நிறுவனங்கள் கூட்டமைப்பின் ஒரு முதன்மை நிகழ்வாகும்.
- ❖ NTLF 2021 ஆனது "சிறந்த வழக்கமான நிகழ்வை நோக்கிய எதிர்காலத்தை வடிவமைத்தல்" என்ற கருத்துருவின் கீழ் நடத்தப்பட்டது.
- ❖ 2021 ஆம் ஆண்டு பிப்ரவரி ஆனது நாஸ்காம் தொழில்நுட்பம் மற்றும் தலைமைத்துவ மன்றத்தின் 29வது ஆண்டைக் குறிக்கின்றது.

### இந்தியா-ஆஸ்திரேலியா சுழற்சி முறை பொருளாதார ஹேக்கத்தான்

- ❖ பிரதமர் அவர்கள் இந்தியா - ஆஸ்திரேலியா சுழற்சி முறை பொருளாதார ஹேக்கத்தானின் (India Australia Circular Economy Hackathon- I-ACE) நிறைவு விழாவில் உரையாற்றினார்.



- ❖ I-ACE ஆனது நிதி ஆயோக்கின் அடல் புத்தாக்கத் திட்டம் மற்றும் ஆஸ்திரேலியாவின் காமன்வெல்த் அறிவியல் மற்றும் தொழினுறை ஆராய்ச்சி அமைப்பு ஆகிய அமைப்புகளால் இணைந்து நடத்தப்பட்டது.
- ❖ இதில் இந்தியாவிலிருந்து 39 குழுக்களைச் சேர்ந்த மற்றும் ஆஸ்திரேலியாவிலிருந்து 33 குழுக்களைச் சேர்ந்த 200 பங்கேற்பாளர்கள் கலந்து கொண்டனர்.

### கெய்ரன் ஆற்றல் - நடுவர் தீர்ப்பாயத்தின் தீர்ப்பு

- ❖ இந்திய அரசாங்கம் 1.2 பில்லியன் அமெரிக்க டாலர் மதிப்புள்ள சர்வதேச நடுவர் தீர்ப்பாயத்தின் தீர்ப்பை எதிர்த்து மேல் முறையீடு செய்ய முடிவு செய்துள்ளது.
- ❖ வரி தொடர்பான ஒரு பிரச்சினையில் Cairn Energy Plc என்ற நிறுவனத்தினால் அந்த வழக்கு வெற்றி கொள்ளப் பட்டது.
- ❖ இந்நிறுவனமானது 2006-07 ஆம் ஆண்டில் அமெரிக்காவின் ஜெர்சியில் உள்ள நிறுவனங்களுடன் இணைந்து பரிவர்த்தனைகளை மேற்கொண்டது.
- ❖ இது ஐக்கிய இராஜ்யத்தில் உள்ள கெய்ரன் நிறுவனத்திற்கு மூலதன ஆதாயத்திற்கு வழிவகுத்தது.
- ❖ இந்த ஆதாயமானது இந்தியாவில் வரி செலுத்தப்பட வேண்டியதாகும்.
- ❖ எனவே வரியை ஏய்க்கும் நோக்கத்துடன் கெய்ரன் நிறுவனம் இந்தியாவிற்கு வெளியே பரிவர்த்தனையை மேற்கொண்டதாக கெய்ரன் நிறுவனத்தின் மீது மத்திய அரசு குற்றம் சுமத்துகின்றது.
- ❖ இந்தியாவானது 104 பில்லியன் அளவில் வரியைச் செலுத்துமாறு அந்த நிறுவனத்திடம் கோரி வருகின்றது.
- ❖ மேலும் இதற்கு சமமான அளவிலான அபராதத் தொகையையும் பெறப்பட்ட வட்டித் தொகையையும் கோரி வருகின்றது.

A taxing journey			
A timeline of the conflict			
<b>January 2014:</b> Income Tax Department seeks information from Cairn Energy about group reorganisation done in 2006	<b>March 2015:</b> Cairn Energy receives draft assessment order from I-T Department, citing <b>retrospective legislation to seek ₹10,247 crore</b> in taxes. Cairn reacts by filing a notice of dispute	<b>May 2018:</b> Pending arbitration proceedings, I-T Department begins selling Cairn shares to recover tax dues	<b>2018:</b> Three-member international arbitration tribunal concludes hearings in tax dispute
			<b>December 23, 2020:</b> Cairn Energy wins arbitration

## அறிவியல் மற்றும் தொழில்நுட்பச் செய்திகள்


### ஆர்கா சுபா வகை

- ❖ இந்தியத் தோட்டக்கலை ஆராய்ச்சி நிறுவனமானது செவ்வந்தி பூச்செடியின் புதிய செடி வகையான "ஆர்கா சுபா" என்ற ஒன்றை மேம்படுத்தியுள்ளது.
- ❖ இது 2.8% அளவு அதிக கரோட்டின் பொருள் உள்ளதற்காக அறியப்படுகின்றது.
- ❖ இந்த செடி வகையானது கச்சா கரோட்டின் பிரித்தெடுக்கப் பட்டதன் காரணமாக அழிந்தாலும் கூட இது அதன் மதிப்பைப் பெற்றிருக்கும்.
- ❖ கச்சா கரோட்டின் ஆனது மருத்துவத் துறையில் அதிக தேவையுடைய பொருளாக உள்ளது.
- ❖ இந்த செவ்வந்தி செடி வகையானது உயர்தர மஞ்சள் கருவிற்காக கோழி வளர்ப்பில் பயன்படுத்தப் படுகின்றது.



### ஏரோ - 4 ஏவுகணைக் கவசம்

- ❖ இஸ்ரேல் ஆனது அமெரிக்காவுடன் இணைந்து ஒரு புதிய கண்டம் விட்டு கண்டம் பாயும் ஏவுகணைக் கவசமான "ஏரோ - 4" (Arrow-4) என்ற ஒன்றை மேம்படுத்தியுள்ளது.
- ❖ இந்த ஏவுகணையானது ஈரானைக் கண்காணிக்கும் விதமாக பாதுகாப்பு அமைப்பில் மற்றொரு அடுக்காக மேம்படுத்தப்பட்டு வருகின்றது.
- ❖ இஸ்ரேலின் ஏரோ-2 மற்றும் ஏரோ-3 இடைமறிப்பு ஏவுகணைகள் ஏற்கெனவே பல அடுக்கு அமைப்பின் கீழ் செயல்பாட்டில் இருந்து வருகின்றது.
- ❖ இந்த அமைப்பானது வான்மண்டலம் மற்றும் விண்வெளியில் எதிர்வரும் ஏவுகணைகளை அழிக்கும் திறன் கொண்டது.
- ❖ இது கண்டம் விட்டு கண்டம் பாயும் ஏவுகணை வகையைச் சேர்ந்ததாகும்.



## விளையாட்டுச் செய்திகள்

### தேசிய மேசைப் பந்தாட்டப் பட்டம்

- ❖ மணிக்கா பத்ரா அவர்கள் 82வது மூத்தோர் தேசிய மேசைப் பந்தாட்ட

சாம்பியன்ஷிப்பை வென்றுள்ளார்.

- ❖ இது நாட்டில் நடைபெறும் மிகவும் புகழ்பெற்ற ஒரு உள்ளரங்கப் பொழுதுபோக்கு விளையாட்டாகும்.
- ❖ இது பெரும்பாலும் மேற்கு வங்காளம், மகாராஷ்டிரா, தமிழ்நாடு மற்றும் குஜராத் ஆகிய மாநிலங்களில் விளையாடப்படுகின்றது.
- ❖ 2018 ஆம் ஆண்டில் ஐடிடிஎப் அமைப்பினால் வழங்கப்பட்ட "திருப்புமுனை நட்சத்திர விருதை" வென்ற ஒரே இந்தியர் இவராவார்.
- ❖ மேலும் இவர் 2020 ஆம் ஆண்டின் ராஜீவ் காந்தி கேல் ரத்னா விருதையும் வென்று உள்ளார்.



## முக்கிய தினங்கள்

### உலக சமூக நீதி தினம் - பிப்ரவரி 20

- ❖ இத்தினமானது சமூக நீதியின் மூலம் கையாளப்படும் நன்மைகள் மற்றும் அது குறித்த விவகாரங்களுக்காக அர்ப்பணிக்கப்பட்டுள்ளது.
- ❖ இந்த ஆண்டு இத்தினமானது, "டிஜிட்டல் பொருளாதாரத்தில் சமூக நீதிக்கான ஒரு அழைப்பு" என்ற கருத்துருவுடன் கொண்டாடப்பட்டது.
- ❖ ஐக்கிய நாடுகள் பொதுச் சபையானது இத்தினத்தை அனுசரிப்பதற்காக 2007 ஆம் ஆண்டு நவம்பர் 26 அன்று தனது ஒப்புதலை வழங்கியது.

